

ካቶሊካዊ ኤጳርቅና ከረን

**ዓመተ ካህናት ካቶሊካዊት ቤተ
ክርስቲያን**

19 ሰኔ 2009 — 2010

ፍሉይ ሥርየተ ሓጢአት ንምርካብ

ከረን ፡ ሰኔ 2009

ፍሉይ ሥርየተ ኃጢአት አብ ዓመተ ካህናት

ዝኸሪ መበል 150 ዓመት ናይ ቅዱስ ዮሐንስ ዘማርያም ሺያነይ፣ በዓል ኸር ዘኣርሰ (ፈርንሳ) ከም ንሳ ነፍሳት ሕዝበ እግዚአብሔር ጸብለል ዝበለ ኣብነት ምክንያት ብምግባር፣ ካብ 19 ሰነ 2009 ንዝጅምር ዓመተ ካህናት፣ ቅድስት መንበር ነዚ ፍሉይ ሥርየተ ኃጢአት ሂባ ኣላ።

እዚ ቅዱስ እዚ ጊዜ ብናይ ላቲናውያን ክብረ በዓል ቅዱስ ልቢ ኢየሱስ፣ ዕለተ ቅድስና ካህናት ዝዝከረሉ ብር.ሊ.ጳ. በነዲክቶስ መበል 16 ኣብ 19 ሰነ 2009 ዝዓርግ መሥዋዕተ ቅዳሴ ይጅምር።

ኣብዚ ዓመት እዚ ከሎም ካህናት ብቀጻሊ፣ ተአማንነቶም ኣብ ክርስቶስ ብተመስጠአዊ ኣስተንትኖን፣ ሱባኤታትን ብኻልእ ኣገባባትን ክሕይሉ ይጽውዑ።

ኣብዚ ዓመት እዚ ካህናት ንርእሳቶም ብጸሎትን ብናይ ምሕረት ሥራሓትን፣ ካብ ንዘለዓለም ሊቀ ካህናት ዝኾነ ክርስቶስ እምነትን ተስፋን ፍቅርን ካልእ መንፈሳዊ ኃይልታትን ንምርካብ ዝጸምደሉን፣ ብሕይወቶምን ብደጋዊ ሥነ ምግባራቶምን ብዘይ ነቀፋ ንመንፈሳዊ ረብሓ ሕዝቦም ዝውፈዱ እዩ።

ነቲ ክብጻሕ ዝድለ ዘሎ ዕላማ ብዝተኻእለ ምእንቲ ኪብጻሕ፣ ብናይ ቅድስቲ መንበር ኣዋጅ ዝወሃብ ዘሎ ሥርየተ ኃጢአት፡

ሀ. ምሉእ ሥርየተ ኃጢአት ንምርካብ

1. ንካህናት

- ብሓቂ ተነሳሒ ዝኾነ ካህን፣ ኣብ ዝኾነ መዓልቲ፣ ኣብ ቅድሚ ቅዱስ ቍርባን ኮይኑ ዳዊት ዝደግም፡
- ብቅሩብን ሕያዋይን ልብን ምሥጢራት ዝዕድሉን፣ ብፍላይ ከኣ ንምሥጢረ ኑዛዜ ድሉዋት ዝኾኑ፡
- ንርእሳቶም ምስ ዝናዘዙን ካብ መኣዲ ጐይታና ዝቅበሉን፣ ምእንቲ ሓሳባት ር.ሊ.ጳጳስት ዝጽልዩን፣ ምሉእ ሥርየተ ኃጢአት ይረኽቡ።
- ነዚ ብተመሳሳሊ ምእንቲ ዝሞቱ ኣሕዋቶም ካህናት ምስ ዝገብርዎ፣ ነኣታቶም ምሉእ ሥርየተ ኃጢአት ከምዝረኽቡ ይገብሩ።

2. ንምእመናን፡

ነቶም ብሓቂ ተነሳሕቲ ዝኾኑ ምእመናን፣ ዓመተ ካህናት ተጀሚሩ ክሳብ ዝውዳእ፣ ኣብ መጀመርያ ሓሙስ ናይ ነፍስ ወከፍ ወርሒ፡

- ኣብ ቍምስና ወይ ኣብ ቤተ ጸሎት ብመንፈሳውነት ቅዳሴ ዝሰምዑን፣ ናብ ሊቀ ካህናት ዝኾነ ኢየሱስ ክርስቶስ ምእንቲ ካህናት ጸሎት ዘዕርጉን፣ ምእንቲ ክቅድሶም ካልእ ዝኾነ ናይ ምሕረት ሥራሕ ዝገብሩን፣ ዝናዘዙን፡

ምእንቲ ሓሳባት ር.ሊ.ጳጳሳት ዝጽልዩን፡ ምሉእ ሥርየተ ኃጢአት ይረኽቡ።

ለ. ብዕድመ ንዝሸምገሉን፡ ብሕማምን ብኻልእ ብቁዕ ምኽንያታትን ድኹማት ንዝኾኑን፡

- ካብ ኃጢአት ነጻ ዝኾኑን፡ ኣብ ቤቶም ኮይኖም ኣብተን ዝተወሰና መዓልታት፡
 - i. ጸሎት ምእንቲ ቅድሳና ካህናት ዘዕርጉ
 - ii. ሕማምን ክበድ ሕይወቶምን ብንግሥተ ሓዋርያት ዝኾነት ማርያም ኣቢሎም ናብ ኣምላኽ ዘወፍዩ ምስ ዝኾኑ፡ ምሉእ ሥርየተ ኃጢአት ይረኽቡ።

ሕ. ከፊላዊ ሥርየተ ኃጢአት ንምርካብ

- ንኹሎም ነቶም ኣብ ዝኾነ ጊዜ ንኹብሪ ቅ. ልቦ ኢየሱስ፡ ንካህናት ኣብ ንጽሕናን ቅድስና ሕይወትን ምእንቲ ኪሕዞም፡ 5ተ ኣቡነ ዘበሰማያት፡ 5ተ ሰላም ነፃኽ. ኦ ማርያምን፡ ጸሎተ ሃይማኖትን ንዝደግሙ ከፊላዊ ሥርየተ ኃጢአት ይረኽቡ።




+ ኣባ ኪዳነ የዕብዮ
ጳጳስ ካቶሊካዊ ኤጳርቅና ከረን